

عاقب شہزاد قریشی

لیکچرر اردو

گورنمنٹ گرلز انٹر کالج، باغِ ازاد کشمیر

ڈاکٹر ارشد محمود آصف (ارشد معراج)

اسٹینٹ پروفیسر، شعبہ اردو

بین الاقوامی اسلامی یونیورسٹی، اسلام آباد

محمد عاصم بٹ کا فکشن: فلسفہ وجودیت

Muhammad Asim Butt is a well-known fiction and storywriter. One of features of his writing is that it contains elements of existentialism. His four publications Ishtiaar Aadami, Dastak, Daira, Naatamaam were analyzed from existentialism perspective. His writing clearly depicts different elements of existentialism as death, anxiety, authenticity and social criticism. He further elaborated the effects of psychological factors on human life and highlighted importance of bringing social cohesion. Further, his writings are influenced by German novelist, Frank Kafka.

آج ہم جس دُور میں زندہ ہیں، وہ بعض حوالوں سے منفرد خصوصیات کا حامل ہے۔ موجودہ صدی میں سائنس کی تیز رفتار ترقی نے انسان کی فکر پر گہرے اثرات مرتب کیے ہیں۔ تہذیبی حوالے سے آج کی دنیا تھل پتھل کا شکار ہے۔ انسان اور کائنات کے بارے میں پرانے تصورات شکستہ وابھوں کا روپ دھار پکھے ہیں اور انسانی عظمت کے خواب پریشان ہو پکھے ہیں، ایسے میں نئے لکھنے والے بے تینی کی صورت حال کا شکار ہیں۔

آج کے لکھنے والوں کے ہاں جو سب سے بڑی کمی محسوس کی جاتی ہے وہ حیات و کائنات کے بارے میں بڑے سوالوں کا نہ ہونا ہے۔ عظیم تخلیقی فن پاروں کے مطالعہ سے یہ بات عیاں ہوتی ہے کہ بڑے فکری سوالات ہی بڑی تخلیقات کو جنم دیتے ہیں۔ ہمارا لمیہ یہ ہے کہ ہم نے ایسے دور میں آنکھ کھولی ہے جسے "معلومات کے عہد" سے تعمیر کیا جاتا ہے۔ ہمارے ارد گرد معلومات کے انبار لگے ہیں میڈیا ہر زور سینکڑوں خبریں ہمارے کانوں میں انڈیتا ہے۔ یہ سب کچھ ایک آرام دہ زندگی کے لیے کافی ہے۔ ایسے میں سنجیدہ اور گہرے فکری سوالات کے لیے جگہ ہی

کہاں بچتی ہے۔ پھر بھی کبھی کبھی کوئی سنجیدہ اور فکری سوالات پر غور کرنے والا ذہن سامنے آتا ہے تو ہم اُسے خوش گوار جیرت کے ساتھ قبول کرتے ہیں۔

عاصم بٹ کا شمار ایسے ہی اذہاں میں ہوتا ہے جو آسان را ہوں پر چلنے کے بر عکس مشکل را ہوں کا انتخاب کرتے ہیں۔ عاصم بٹ نے اپنے افسانوں اور ناولوں میں نہ صرف سامنے کے مظاہر کو اپنا موضوع بنایا ہے بلکہ ماوراء حواس دنیا کو بھی گرفت میں لینے کی کوشش کی ہے۔ محمد عاصم بٹ کو معمولی باتیں، عام لوگ اور غیر اہم واقعات متاثر نہیں کرتے بلکہ انھیں ایسی چیزوں سے رغبت ہے جن میں کوئی نئی جہت نظر آئے۔ وہ اپنی ذات میں گم رہنے والے تخلیق کاریں، جو خارجی حالات سے کم اور باطنی تلاطم سے زیادہ متاثر ہیں۔

عاصم بٹ ایک فلسفیانہ ذہن رکھنے اور اسے زندگی میں برتنے والے انسان ہیں۔ ان کے فکشن میں وجودیت بالخصوص کافناک کے اثرات نمایاں نظر آتے ہیں۔ کافناک ایک بیمار، لاگر، مرد مبے زار، افسردہ، قتوطیت پسند اور تنخ انسان تھا۔ جس کے ہاں احساس عدم تکمیلیت و بیگانگیت کا رجحان پایا جاتا ہے، جس کا اثر عاصم بٹ کی مجموعی فکشن زگاری پر نمایاں نظر آتا ہے۔ اس حوالے سے ڈاکٹر ارشد معراج نے اپنے ایک مضمون میں کہا ہے کہ ”ماہیتِ قلبی کی اضطراری کیفیت، لا یعنیت، اضطراب اور کرداروں کے ذریعے کہانی کا بیان، جیسے وجودی اثرات عاصم بٹ کو کافناک کے قریب کرتے ہیں۔“

عاصم بٹ کے ہاں انسانی بیگانگیت اور لا یعنیت کو بنیادی مرکز بنایا گیا ہے۔ ماہیتِ قلبی کافناک اکاغص مسئلہ ہے اور یہی کیفیت عاصم بٹ کے ہاں ملتی ہے۔ عاصم بٹ کے کرداروں میں اضطراری کیفیت جاری و ساری رہتی ہے۔ عاصم بٹ زندگی کے تحرک کو جاری رکھنے کے لیے ایک قالب سے دوسرے قالب اور دوسرے سے تیسرے قالب میں جست بھرتا ہے۔ اس کے باوجود عدم تکمیلیت موجود رہتی ہے۔ یہی عدم تکمیلیت کا احساس اضطراب پیدا کرتا ہے جو وجودیت کا بنیادی عنصر ہے۔

ذات کی شاخت اور عدم تکمیلیت عاصم بٹ کی کہانیوں میں بنیادی مسئلے کے طور پر ابھر کر سامنے آتا ہے۔ کہانیوں کے کردار عدم تکمیلیت سے تکمیلیت کی جانب اس طرح راغب ہوتے ہیں کہ بعض اوقات وہ اپنی اصل بھول کر کردار کو ایسے اوڑھتے ہیں کہ وجود جو ہر پر مقدم ہو جاتا ہے۔

اندرون شہر کی معاشرت اور نچلے متوسط طبقے کے کرداروں کے معاشی، ذہنی، جسمانی اور نفسیاتی جھمیلوں کی سچائی پر مبنی پیشکش عاصم بٹ کا خاصہ اور ان کے فن کی پہچان ہے۔ انہوں نے اپنے افسانوں کو علماتی اور تمثیلی عناصر

سے گہری معنویت بخشنی ہے۔ مثال کے طور پر ”عہد گزشتہ کی ایک کہانی“، میں وقت میں الٹی جست کی تینیک استعمال کی گئی ہے۔ مستقبل میں رونما ہونے والے واقعات کو حال میں پیش کیا گیا ہے۔ جو واقعات افسانہ نگار نے بیان کیے ہیں، وہ کتنے صحیح یا غلط ہیں، اس سے بحث نہیں۔ اصل بات یہ ہے کہ وہ ہمیں ایک ایسے زمانے کی بشارت دینا چاہتا ہے، جب سورج کے روپوں ہونے کے بعد دنیا کے پاشندے بے خوابی کے مرض کا شکار تھے اور جن کے گھروں میں موت نے چوہوں کی شکل میں ڈیرے ڈال رکھے تھے۔ یہاں ہمیں ”سورج کی روپوں کی اور چوہوں کی شکل میں موت“ کی علامتی جیت پر بھی غور کرنے کی ضرورت ہے۔ پھر اس افسانے کے لیے ”عہد گزشتہ کی ایک کہانی“ کے عنوان کا انتخاب بھی معنویت کا حامل ہے کہ اس سے افسانے میں ماضی کی جیت کا اضافہ ہو جاتا ہے اور افسانہ یک وقت تینوں زمانوں پر محیط دکھائی دیتا ہے۔ اس کہانی کا بنیادی مسئلہ تھا اُنی اور اجنبیت ہے۔ لوگوں کے اجتماعی رویے بیگانگی کا شکار ہیں اور وہ خود غرضی کا شکار ہو چکے ہیں۔

عاصم بٹ پر کافکا کے فکری اور اسلوبیاتی اثرات واضح دکھائی دیتے ہیں کہ اس کے ہاں بھی ایک ایسی سیال کی کیفیت ملتی ہے جسے محسوس تو کیا جاسکتا ہے لیکن بیان کی گرفت میں لانا مشکل ہوتا ہے۔ عاصم بٹ نے کافکا کے تراجم کا دیباچہ تحریر کرتے ہوئے لکھا تھا کہ اُس نے ایک برس کافکا کی دنیا میں گزارا ہے اور یہ ایک ایسا تجربہ تھا، جو مردوں کو زندہ کر دیتا ہے۔

عاصم بٹ کے ہاں ہماری زندگی کے اُن پہلوؤں کو اپنی گرفت میں لینے کی سعی نظر آتی ہے جو خواس اور عقل کے دائرے میں نہیں آتے اور اس کے ساتھ ساتھ وہ کہانی کے بیان کے لیے ایسے اسلوب کا انتخاب کرتے ہیں کہ جوں جوں کہانی آگے بڑھتی ہے، باقی غیر معمولی اور شکلیں دھنڈی ہوتی چلی جاتی ہیں۔

عاصم بٹ کے پہلے افسانوی مجموعے پر ہمیں موت کا منظر چھایا ہوا ملتا ہے۔ ان انسانوں میں صرف یہی نہیں کہ بار بار کردار موت سے دوچار ہوتے ہیں بلکہ مجھے محسوس ہوتا ہے کہ اس میں انسانوں کے کردار مردنی کا شکار ہیں جبکہ بے جان اشیاء اور اشہارات میں کچھ کچھ جان نظر آتی ہے۔ امجد طفیل لکھتے ہیں:

ایسا نہیں کہ عاصم بٹ نے ’کافکا‘ کی نقاومی کی ہے بلکہ مجھے تو کافکا اور عاصم بٹ کی شخصیتوں میں گہری مماثلت دکھائی دیتی ہے۔ زندگی سے بیزاری اور موت سے غیر معمولی شغف ان کو ایک دوسرے کے قریب لے آتا ہے۔ ۱

”تیز بارش میں ہونے والا ایک واقع“ عاصم بٹ کے فکری رویے کی تفہیم میں بنیادی ٹکلید کا حامل ہے کیونکہ اس میں افسانہ نگار کی دلچسپی کے بہت سے عناصر یکجا ہو گئے ہیں۔ اس افسانے میں عاصم بٹ نے وقت کے ساتھ قدرے مختلف بر تاؤ کرنے کی کوشش کی ہے، جس سے افسانے میں خواب ناکی کی کیفیت پیدا ہو جاتی ہے۔ یہ افسانہ عاصم بٹ کی وجودی فکر کی عکاسی کرتا ہے۔ یہ ایک ایسے فرد کی کہانی ہے جو وقت سے آگے نکل جاتا ہے اور آنے والے واقعات کا ادراک حاصل کر لیتا ہے مگر وہ ان واقعات یا ان کی ترتیب کو بدلنے پر قادر نہیں ہوتا۔ یوں اس کا المیہ جنم لیتا ہے۔ کہانی کا آغاز عام شخص کی کہانی کے طور پر ہوتا ہے لیکن کچھ ہی دیر میں افسانہ پڑھنے والا کسی سنسنی خیز دنیا کی سیر کرنے لگتا ہے۔ اس افسانہ میں تجسس اور حریت کی واردات کا در فرمایا ہے۔ کسی فرد کے لاشور میں چھپے خوف کی داستان بیان کی گئی ہے اور یہی خوف عاصم بٹ کی وجودی فکر کا اظہار کر رہا ہے۔

افسانے کا مرکزی کردار ”حید ناصر“ بظاہر زندگی سے معمور شخص نہیں لگتا۔ زندگی سے اکتا ہٹ اور بیزاری اس کے کردار میں جملئی نظر آتی ہے۔ وہ گھر سے نکلتے ہوئی بہت ساری باتیں سوچ کر رکھتا ہے لیکن راستے میں پیش آنے والے واقعات اس پر گہر اثر مرتب کرتے ہیں۔ وہ بعض اوقات جوبات نہیں سوچتا وہ بات ہو جاتی ہے اور زندگی کا سارا پانسہ ہی پلٹ جاتا ہے۔ یہی المیہ ہر اس انسان کا ہے جس کی زندگی ماضی، حال اور مستقبل سے جڑی ہوئی ہے۔ تاہم وہ وقت کے ہاتھوں بے بس ہے۔ طے شدہ عمل کو ایک ذرہ بھر بھی ادھر ادھر سر کانا کسی کے بس میں نہیں۔ جب یہ کا یہ عالم کہانی کے زندہ مناظر میں ایک عجیب و غریب و حشت بھر دیتا ہے۔ لیکن مجموعی سطح پر جو المیہ جنم لیتا دکھائی دیتا ہے، وہ افسانہ ختم ہونے پر لفظ لفظ میں تھکن لاتا محسوس ہوتا ہے۔

”اشتہار آدمی“ ایک ایسے شخص کی کہانی ہے جس کے لیے زندگی، زندگی کی بجائے اشتہار میں زیادہ خوب صورت دکھائی دیتی ہے۔ وہ اشتہارات کی دنیا میں زندہ ہے۔ ایک کے بعد ایک اشتہار اس کی زندگی میں اس طرح شامل ہو جاتا ہے کہ وہ تصورات کی دنیا کو حقیقت سمجھنے لگتا ہے۔ وہ شہری زندگی سے محروم ہے اور اشتہارات اس کی ان محدودیوں میں اضافہ کرتے رہتے ہیں۔ یوں وہ خیالی دنیا میں جا کر اپنی نا آسودہ خواہشات کی تسلیم کرتا رہتا ہے۔

زندگی کی لغویت بھر پور انداز میں افسانے کے کردار سے ظاہر ہوتی ہے۔ وہ اپنی حقیقی زندگی سے مسلسل رشتہ توڑتا چلا جاتا ہے اور خود کو اشتہار میں موجود حسیناؤں کے سپرد کرتا دکھائی دیتا ہے۔ اس کے لیے اشتہاروں میں موجود زندگی زیادہ متحرک ہو جاتی ہے۔ بقول سلیمان الرحمن:

اشتہار آدمی ایک شخص کے کردار کی نفیات کی کہانی ہے۔ وہ خود کو اپنی پیدا کردہ سحر انگیز تخلیقی دنیا میں گم کر دیتا ہے جو ان ماؤل لڑکیوں کی وجہ سے ہے جن پر وہ فریفٹہ ہو چکا ہے۔ لیکن سے یہ کہنا بھی ناممکن ہے کہ ایسی زندگی جس میں وہ اشتہار کے ذریعے تسلیم حاصل کرتا ہے، اس زندگی سے بہتر ہے جو خارج میں موجود اپنی بد صورتی اور انتشار میں حقیقی ہے۔ ۲

یہ کہانی دراصل وجودی اور نفسیاتی مسائل پر مبنی ہے۔ جب لوگوں کی زندگی میں محرومیاں بڑھ جاتی ہیں تو وہ فرار کی راہ اختیار کرتے ہیں۔ افسانہ نگار نے بڑے بے رحم انداز میں ایسے لوگوں کی کیفیات کی عکاسی کی ہے۔ بقول مشا یاد:

اشتہار آدمی جنسی گھٹن اور نفسیاتی ابحنوں کی کہانی ہے۔ ایک شخص جس کی زندگی میں خوابوں اور تصورات کے سوا کچھ نہیں، وہٹی وی اور ریڈ یوپر آنے والے اشتہارات کی لڑکیوں سے محبت کرتا اور انہی کے تصوروں خواب سے اپنی جنسی اشتہاپوری کرتا ہے۔ ۳

”اشتہار آدمی“ نے جدید عہد کی حسیت، ٹولیدگی، اسراریت اور دھنڈکوں سے جنم لیا ہے۔ یہ عہد اشتہار کا عہد ہے، جہاں اشیا ہی نہیں خیالات و افکار بھی ہم تک اشتہار کے ذریعے پہنچتے ہیں۔ ہمارے طرزِ حیات پر غیر محسوس انداز میں اس کی چھاپ لگ گئی ہے اور ہم غیر عالانیہ طور پر اشتہارات کے غلام بن چکے ہیں۔ ہماری پسند ناپسند، یہاں تک کہ ہمارے جذبے بھی ان کے تابع ہو چکے ہیں۔ ڈاکٹر شیدا مجدد کہتے ہیں:

اشتہار آدمی ایک الہناک ممحکہ خیری سے جنم لیتی کہانی ہے۔ کہانی کا مرکزی کردار اشتہار بازی کا ایسا سیر ہوتا ہے کہ اس کے خواب اور آئینڈیل بھی اسی فضائے اثر میں آجاتے ہیں، بظاہر یہ آج کے آدمی کا ایک بڑا المیہ ہے۔ ۴

یہ کہانی دراصل ایک شخص کی کہانی نہیں بلکہ ایک ایسے ماحول کی کہانی ہے جسے جدید عہد نے ترتیب دیا ہے۔ کردار بے معنی ہیں، اصل چیز رویے اور زندگی کو دیکھنے اور برتنے کے انداز ہیں جو اشتہاری دنیا سے پیدا ہوتے ہیں افسانے کا ہیر و زندگی کی لغیت اور یکسانیت جیسے وجودی مسائل کا شکار ہے۔ اس کا بنیادی مسئلہ اس کی اتفاقادی حالت ہے۔ اس کے پاس خواب تو پیس لیکن ان کی حقیقت نہیں ہے۔ اس میں پورے ماحول کا دکھ بھی جھلکتا ہواد کھائی دیتا ہے۔ دوستوں کے رویے سے پیدا ہونے والی مایوسی، دفتر کا گھن زدہ ماحول، گھر کی سیلن زدہ کس مپرسی، سیاسی و سماجی مسائل میں موجود اکتاہست اور کراہت اور ٹی ہاؤ سن میں ہونے والی بے معنی اور لغو گفتگو۔۔۔ یہ سب وجودی

کیفیت مل کر اس کہانی کے ماحول کو تحقیق کرتے ہیں۔ اشتہار آدمی انسانی خواہشوں، تمثاؤں اور ارادوں کی عدم تکمیلیت کا نوح ہے۔

”گڑھے کھونے والا“ یہ کہانی روزمرہ کے ایک جیسے مشین انداز میں انجام دیئے جانے والے دفتری کاموں پر ایک گہرا لاطز موجود ہے۔ دوسرے افسانوں کی طرح یہ بھی معاشرتی جبرا اور زندگی کی یکسانیت سے آلتائے ہوئے بیزار آدمی کی کہانی ہے۔

کہانی کا مرکزی کردار زندگی کے معمولات سے پیدا شدہ بیزاری اور یکسانیت سے آلتائے کا شکار ہے اور یہی آلتائے اپنی حدود سے گزر کر اسے بے معنویت کا احساس دلاتی ہے اور اسے لگتا ہے کہ وہ دن میں کئی بار اپنی قبر کھو دتا ہے اور ہموار کرتا ہے۔ عاصم بٹ نے اس افسانے میں جدید زندگی کی پیچیدہ سے پیچیدہ تروضουں کا انسانی کرداروں پر پڑنے والے وجود یا تی اثرات کافی و جمالیاتی اظہار کیا ہے۔ ڈاکٹر نواز ش علی لکھتے ہیں:

انسانی کردار میں بہت سی اجھیں پڑھکی ہیں۔ فکر و شعور بھول بھیلوں میں بھٹک رہے ہیں۔ اپنے عہد کے وجود یا تی مسائل میں گرفتار گڑھے کھونے اور انہیں پُر کرنے والے اور چاروں طرف سے امتدتے ہوئے آشوب میں گھرے ہوئے اور پُر شور ڈراؤنے خوابوں سے جاگ اٹھنے والے اور نفسیاتی دباؤ تک سکتے ہوئے افراد ان کہانیوں کے بنیادی کردار بننے ہیں۔ ۵

عاصم بٹ کی یہ کہانی ”فرد“ کے مسئلے کو سامنے لاتی ہے۔ فرد مجموعہ میں اکائی کی صورت رہ رہا ہے لیکن مجموعہ کا حصہ ہوتے ہوئے بھی اس کا حصہ نہیں ہے۔ اسے جو زندگی ملی ہے وہ اس کا اپنا آزادانہ اختیار نہیں ہے۔ سماجی ڈھانچہ بُری طرح بکھر چکا ہے۔ جدید اور بڑے شہروں کی زندگی تہائی کے آشوب کو پیدا کر رہی ہے۔ ”فرد“ کو والیم فائیو کی گولیوں پر گزار کر ناپڑ رہا ہے لیکن پُر سکون نیند پھر بھی میسر نہیں۔ ڈراؤنے خواب اور ذہنی کرب ختم ہونے کا نام ہی نہیں لیتے۔ ”فرد“ پستول کی گولیاں سر میں ہاتا کر اپنا مسئلہ حل کرنے کی کوشش میں لگا ہوا ہے اور محسوس کرتا ہے کہ ولیم فائیو کے مقابلے میں پستول کی گولی والا نسخہ کہیں زیادہ پُرتاشیر ہے۔

معاشی جبرا اور فرد کی بے بھی کہانی کے مرکزی کردار کے لیے ایساالمیہ ہے جو اس کو اول نیند کی گولیاں اور بعد میں پستول کی گولیاں اپنے اندر اتارنے پر مجبور کر دیتا ہے لیکن عجیب بات یہ ہے کہ یہ کردار مرتا نہیں اور کہانی کا تسلیل باقی رہتا ہے۔ بحیثیت مجموعی یہ افسانہ گہرالمالیاتی تاثر لیے ہوئے ہے۔ انسان کی بے بھی کا اندازہ اس پیرائے سے ہوتا ہے۔

رات کو چار گولیوں کی خوراک پانی کے ساتھ نگل لینے کے باوجود آدمی رات کو نہیت بے کلی کے ساتھ اٹھ بیٹھا۔ اس بار سر کا درد فزروں تر ہے۔ وہ اس کی ٹیس اپنے دل اور پیروں کے ناخن تک محسوس کر رہا تھا۔۔۔ اس نے دراز کھول کر ریو اور اٹھالیا۔ اسے ہاتھ میں تو لیتے ہوئے اسے بالکل یاد نہیں آیا کہ اس میں کوئی گولی موجود ہے یا نہیں۔۔۔ بس ریو اور کی نال کو ماٹھ پر درمیان میں رکھا اور ٹریکر ڈبایا۔۔۔

افسانے میں فرد کی بے بی کے ساتھ ساتھ اس کی بے برکت محنت اور بے شرم مشقت کرنے والوں کا اندوہ ناک قصہ بیان ہوا ہے کہ جن کی مہار تیں اور جملہ صلاحیتیں زندگی کے ارتقائیں صرف ہونے کی بجائے اپنے حصے کا گڑھا کھونے اور پھر اسے بھرنے میں صرف ہو جاتی ہیں۔ گویا اس افسانے میں جدید عہد کے وجودی مسائل کی عکاسی کی گئی ہے۔

”شکاری“ عاصم بٹ کا عالمی افسانہ ہے۔ عاصم بٹ نے اس افسانے کی مدد سے ہمارے ایک اور معاشرتی رویے کو بھی دکھانے کی کوشش کی ہے کہ اس نئے عہد میں، جب زندگی کی تیز رفتاری زیادہ ہو گئی ہے، ہماری ایک خاص کلاس جو بے عمل رہ کر زندگی کی آسائشوں سے لطف اٹھانا چاہتی ہے۔ افسانے کا ہیر و جب اپنی زندگی میں متحرک تھا تو کچھ نہ کر پایا لیکن اب ریٹائر ہونے کے بعد اسے اس کی خواہش نے ایک بار پھر سے زندہ کر دیا۔ حقیقت یہ ہے کہ جب انسان یا فرد تحقیق کی قوت سے محروم ہو جاتا ہے اور وہ حالات اس میں عموماً دو طرح کے رحمانات پیدا کرتے ہیں۔ ایک تبدیلی اور دوسرے فرار کی کیفیات..... ”شکاری“ کا ہیر و نچلے طبقے کے فرد کی طرح کچھ نہ کر سکنے کا احساس لیے تھیا تھی دنیا میں رنگ بر گنی تبلیوں اور کبھی نہ سر نے والی مچھلیوں کی دنیا میں بس جاتا ہے۔ اور اگر عزم سفر کرتا بھی ہے تو اس تھیا تھی دنیا کا، جو کہ بظاہر ناممکن ہے۔

ڈاکٹر شیدا مجدد کے بقول:

عاصم بٹ اس نسل کا نمائندہ ہے چنانچہ جب وہ اپنے آس پاس پر غور کرتا ہے تو اس کے نتائج اور رویے پرانے فکری رویوں اور نتائج سے مختلف ہوتے ہیں۔ ہونا بھی چاہیے اس نے اپنی مختلف رویوں پر اپنی کہانیوں کی عمارت استوار کی ہے اور یہی ان کہانیوں کی جدت اور انفرادیت ہے۔۔۔

”آخری فیصلہ“ غریب طبقے کے اس فرد کی کہانی ہے جو اپنے ساتھ خواہشات لے کر پیدا ہوتا ہے اور اپنی تمනاؤں کے ہاتھوں خود کشی کر لیتا ہے۔ اس کی اوقات کے مطابق سب کچھ میسر تو ہے لیکن اس کے باوجود اسے

اپنی زندگی بے معنی لگتی ہے۔ کیونکہ زندگی میں اس کی مرضی کو دخل نہیں ہے۔ یہ بات انسانوں کے لیے بہت ہٹک آمیز ہے کہ ان کو پیدا بھی کر دیا جائے اور مرضی بھی چھین لی جائے۔

خواب توہر شخص دیکھتا ہے۔ اچھے بھی اور بڑے بھی۔ ایک خواب دیکھا ہے اپنی موت کا۔ میں نے یہ خواب دیکھا ہے کہ میں اپنی موت پر قادر ہوں۔ میں ایک ایسی موت مر رہا ہوں جو میری اپنی ہے۔ جو میرے مقرر کردہ وقت پر مجھ تک آئی اور ویسے ہی آئی جیسے میں چاہتا ہوں۔ کوئی بھی اپنی مرضی سے پیدا نہیں ہوتا۔ یہ بطور انسان کسی بھی انسان کی ہٹک ہے۔

اسی کا بدلہ لینے کے لیے وہ کلرک اپنی مرضی سے تہائی میں صبح کے وقت نیند کی گولیاں کھا کر سورہنے اور موت کو بالارادہ گلے گانے میں اپنے وجود کا اثاب سمجھتا ہے۔ وہ اپنی مرضی کی کچھ خریداریاں بھی کرتا ہے۔ لیکن اس کی ”مرضی“ کی ہوا اس طرح نکل جاتی ہے کہ بازار سے لوٹتے ہوئے سڑک پار کرنے میں تیز رفتار و گینجن اس کو کچل دیتی ہے۔

”منظر“ ایک دلچسپ اور خیال انگیز افسانہ ہے۔ اس میں تین کردار ہیں۔ شاعر، صحافی اور گورکن۔ مگر تینوں ایک ہی بنیادی خیال کو آگے بڑھاتے ہیں کہ زندگی کے حقائق کس تدریسفک اور تنقیبیں اور اس کے بھیدوں کو کوئی نہیں جانتا۔ ان تینوں کرداروں کی زندگی کی گاڑیاں جیسے رکی ہوئی ہیں۔ صحافی کوڈھنگ کی نوکری میسر نہیں آتی، شاعر گنایم کی تاریکیوں میں بھٹک رہا ہے اور گورکن کے پاس اپنے بچے کی فیس کے پیسے نہیں۔

اس کہانی کو پڑھتے ہوئے معلوم ہوتا ہے کہ پُرہجوم شہروں میں لاکھوں لوگوں کے درمیان فرد کو محسوس ہوتا ہے کہ وہ تو کچھ بھی نہیں، سائنسی ایجادات سے بھرپور صنعتی معاشرے کی تیزرو میں غتر بود ہوتی ہستی اسے احساس دلاتی ہے کہ اس کی وقعت کچھ بھی نہیں تو تیجتاً فرد اپنی ذات سے کشنا چلا جاتا ہے۔ اسے محسوس ہوتا ہے کہ اس کی جدوجہد لا حاصل ہے اور اس کی آزادی محدود، تو ایسے میں بیگانگی کی کیفیت جنم لیتی ہے۔ بیگانگی کی بیہی وجودی کیفیت اس افسانے کے کرداروں پر مکمل طور سے چھائی ہوئی نظر آتی ہے۔

”سایہ کہانی“، بھی ایک ایسے شخص کی کہانی ہے جو وہم کا شکار ہے۔ یہ دراصل انسانی نفسیاتی انجمنوں کی کہانی ہے۔ کہانی میں مکمل طور پر خوف کا عالم چھایا ہوا ہے۔ ”سایہ کہانی“ آسیب کے موضوع پر ہے۔ آسیب میں غالباً وہم کا بھی دخل ہوتا ہے۔ وہم کی وجہ سے یہی تصورات شدید ہو جاتے ہیں۔ اس کمرے میں جہاں آسیب کا وہم ہو۔ بھرے دھویں سے اگر موت واقع ہو جائے تو آسیبی وہم کو پالے ہوئے لوگ یہی سمجھیں گے کہ جان ”سایہ“ نے

لی۔ اس افسانے میں اسی بات کو مرکز بنا کر پلاٹ سازی کی گئی ہے۔ آسمی و ہم والوں کی ایک بڑی مصیبت یہ بھی ہے کہ وہ جو چہرے دیکھتے ہیں اور دیکھتے رہے ہیں۔ ان پر ان کا اعتبار اٹھ جاتا ہے۔ اس طرح بے چہرگی کی مثال بھی فراہم ہو جاتی ہے۔ جس گھر کی یہ کہانی ہے اس گھر میں تقریباً سبھی لوگ ایک وہم کا شکار ہیں اور سایہ سے پچنے کے لیے رات رات بھر چراغ جلا کر کروں میں رکھتے ہیں کیونکہ اس و حشت، تہائی اور تاریکی سے پچنے کا ایک بھی راستا نہیں ظفر آتا ہے۔ اس موضوع پر افسانہ لکھ کر عاصم بٹ نے ہمیں وہم کے ختروں سے فنا رانہ طور پر آگاہ کیا ہے۔ اور بے چہرگی کے مشاہدے کی ٹھوس بنیاد فراہم کی ہے۔

عاصم بٹ کے افسانوں میں اپنے عہد کے وجود یا تی مسائل میں گرفتار اور پھر ان مسائل کے حل کے لیے جہد و عمل کرتے دکھائی دینے والے، اپنے ارد گرد چار سو چھیلے ہوئے آشوب میں گھرے ہوئے اور ڈراؤنے خواہوں سے جاگ اٹھنے والے، نفسیاتی دباو تلتے سکتے ہوئے اور ان سے نجات نہ ملنے کی صورت میں خود کشی کرتے ہوئے افراد ان کہانیوں کے بنیادی کردار بنتے ہیں۔ وہ اپنے ناموں کا اعلان کبھی کبھار ہی کر پاتے ہیں۔ وہ بے نام تو نہیں ہیں لیکن اجتماعی زندگی کے جر کے مقابل یہ کردار انفرادی آزادی کے لیے جدوجہد کرنے کے باوجود اپنے آپ کو اور اپنے ناموں کو با معنی کرداروں کی صورت میں ظاہر نہیں کر پاتے۔

یہ اجتماعیت کے بوجھ تلتے دبے ہوئے کردار ہیں جو اپنی انفرادیت کو اجتماعیت سے منوانے میں ناکام رہتے ہیں۔ فرد کی انفرادی سائیکلی کو اجتماعی اور ہجومیاتی سائیکلی نے بہت حد تک مریضانہ بناؤالا ہے۔ ڈاکٹر نواز ش علی کے بقول:

مسخ شدہ، عدم تحفظ کا شکار اور خوف میں مبتلا افراد و اہموں کی صورت میں زندگی کی منفی شکلوں کو دیکھتے ہیں اور پچھتے دبتے چلتے جاتے ہیں۔ ممیلیت اور لغیت سے پُر زندگی کے نوح پڑھتے ہوئے کردار عاصم بٹ کے افسانوں میں اپنے ناموں کے ساتھ وارد ہوتے ہیں اور بے نام ہو کر کہیں دھنڈ میں غائب ہو جاتے ہیں۔ وہ کم مایہ اور بے وقعت زندگی گزارنے پر مجبور ہیں۔^۹

چنانچہ عاصم بٹ کے افسانوی کردار جو ای انتخاب کے مرحلے سے گزرتے ہیں۔ ان کے ہاں زندگی کی قبولیت کی بجائے زندگی سے اکتا ہٹ کارویہ جنم لیتا ہے۔ عاصم بٹ کے کردار ایک سطح پر وجودی نوعیت کے ہیں، ہر چند کہ ان کے تمام مسائل فلسفیانہ نہیں نفسیاتی نوعیت کے ہیں مگر بنیادی مسئلہ کسی معانی کی تلاش ہی ہے۔ یہ نفسیات اس معاشرتی سماجی زندگی سے جنم لیتی ہے جس میں وہ سانس لیتے ہیں۔ عاصم بٹ کے کردار گنجان علاقوں کے شور شرابے

میں زندگی بسرا کرتے ہیں مگر ان کے اندر کی آواز ہمیشہ شور شراب پر غالب رہتی ہے وہ گزرتے دنوں کو شمار کرتے رہتے ہیں اور کوئی نتیجہ اخذ کرنے کی فکر میں مبتلا ہوتے ہیں۔ عاصم بٹ کی کہانیوں میں خواب ایک استعارہ ہے۔ یہ ایک ایسا استعارہ ہے جس نے افسانہ نگار کو خارج سے باطن اور حقیقت کو غیر حقیقت سے ملانے کی سہولت فراہم کی ہے۔ عاصم بٹ بالطفی پیچیدگیوں، تاریکیوں، تنگیوں، لاشوری گھرائیوں کے پورے نظام کو اپنی منظری اور مبہم عبارت کے ذریعے منکس کرتے ہیں اور واقعات کی کڑیوں کو معنی خیزانداز میں ملاتے ہیں۔

عاصم بٹ کے ناول فکری اعتبار سے دلچسپ ہیں۔ ان میں کرداروں کے مکالمات، ان کی داخلی خود کلامی، ان کے خیالات، ان کی زندگی کے الیہ و حزنیہ دراصل ناول نگار کے فکری رجحانات کی غمازی کرتے ہیں۔ عاصم بٹ اپنے کرداروں کے ذریعے دورِ جدید کے انسان کا مسئلہ اٹھاتے ہیں۔ کئی چہروں کی زندگی بسرا کرنے والے انسان کا داخلی کرب سمٹ کر نگاہوں کے سامنے آ جاتا ہے۔

عاصم بٹ کے ناول ”دارہ“ کی موضوعاتی جدت قابل تحسین ہے۔ ”دارہ“ کو وجودیت کے حوالے سے مثال قرار دیا جاسکتا ہے۔ دو ہری زندگی کا عذاب اور شناخت کی گمshedگی بلاشبہ اس ناول کا نیادی موضوع ہے جس کا تحریر اختتام تک قائم رہتا ہے۔ دو ہری زندگی کا عذاب دائرے کی طرح لا مختتم ہے۔ دائرے کا ہر کردار اپنے حصے کی گولائی میں اس طرح اضافہ کر جاتا ہے کہ اسے اپنی ابتداء کی خبر ہوتی ہے اور نہ انہٹا کی۔ اس ناول کا موضوع ہر انسان کی زندگی کا موضوع ہے۔ اس کے کردار متوسط طبقے کے عام کردار ہیں جو معاشرے کے جریں پس رہے ہیں لیکن اپنی زندہ دلی سے جی رہے ہیں۔

اس ناول میں کہانی درکہانی چلتی ہے جو دراصل اس حقیقت کی عکاس ہے کہ ہر انسان دراصل دائرہ در دائرہ سفر میں ہے اور دائروں کا یہ سفر کبھی ختم نہیں ہوتا۔ ناول نگار نے دوالگ کرداروں کے ذریعے جہاں دورِ جدید کے انسان کا مسئلہ اٹھایا ہے۔ وہیں اُس نے زندگی میں پیش آنے والے واقعات کو ایک نئے تناظر میں پیش کیا ہے۔ دائروں میں گزرتی اور سکتی زندگی ہمارے سامنے رونما ہوتی ہے جس کی کوئی ابتداء ہے اور نہ انہٹا۔ یہ ایک ایسا تسلسل ہے جو دائیرے کی طرح جاری و ساری ہے۔

محمد عاصم بٹ کے اس ناول میں اُن کے فکر کے منفرد اور انوکھے مظاہرے دیکھے جا سکتے ہیں۔ ناول کے موضوع میں گھرائی ہے جو قارئین کے لیے غور و فکر کے دروازہ کرتی ہے۔ دورِ جدید میں انسان شناخت کے جس بحران سے دوچار ہے اُس کا عملی اظہار اس ناول میں نظر آتا ہے۔ بلاشبہ انسانی زندگی بھی ایک دائیرے کی مانند ہے۔ آج کا

انسان اپنی شناخت کے بھر ان کا شکار ہے اور اس احساس نے اُس کی زندگی کے کرب کو شدید تر کر دیا ہے۔ ایسے میں پورے انسان کا عکس ملنا محال ہے۔

عاصم کے ہاں زندگی اور فن کا شعوری امتران نظر آتا ہے۔ ان کی فکشن میں حقیقت نگاری اور مقصدیت غالب نظر آتی ہے۔ اپنے دونوں میں اپنے نظریات اور افکار کو عملی جامن پہنانے کی ایک کاوش کی ہے۔ ناول ”داڑہ“ زندگی کا داڑہ ہے اور لا مختتم ہے اور ناول ”ناتمام“ کا مقصد بھی دراصل یہ امید ہے کہ شاید اس کہانی کے بعد انہی را ختم ہو جائے۔

ناول ”داڑہ“ میں کرداروں کے مکالمات، ان کی داخلی خود کلامی، ان کے خیالات، ان کی زندگی کے الیہ و حرزاً یہ زندگیوں کے واقعات اس طرح لچپے انداز میں بیان کیے گئے ہیں کہ تحریر کا ایک ایک لفظ قارئین کے لیے مفہوم کے نئے دروازہ کرتا ہے۔ خاص طور پر ناول کا سب سے اہم کردار ”راشد“ اور ناول میں ہی اُس کا دوسرا رخ ”آصف مراد“ کا کردار دونوں اس طرح مل جاتے ہیں کہ ان کی تفریق مشکل ہو جاتی ہے۔ راشد اداکار ہے اور اپنے پیشی کے ساتھ اتنا مخصوص ہے کہ ناول کی قرأت کے دوران بار بار قاری فلمی اور حقیقی زندگی کے منظر میں الٹھ کر رہ جاتا ہے۔ روپینہ سلطان لکھتی ہیں:

آصف مراد اصل میں اس فلم ”داڑہ“ کا ایک کردار ہے جس کا اصل نام راشد ہے۔ یہ ناول کی ایک پرست ہے جس کو راوی قوتِ ترغیب سے لیں کر کے قاری کے سامنے پیش کرتا ہے لیکن یہ قوت ترغیب یہیں ختم نہیں ہوتی اس کے بعد کہانی کی اگلی پرست شروع ہوتی ہے جہاں آصف مراد خود کو راشد ماننے سے انکار کر دیتا ہے اور مسلسل یہ کہتا ہے کہ وہ آصف مراد ہے راشد نہیں ہے۔ یہاں پر راوی ایک اور کہانی کرتا ہے جو بڑا الجھا ہوا ہے اور ساتھ ساتھ قاری کو بھی الجھاتا ہے یعنی اگر آصف مراد راشد ہے تو آصف مراد کون ہے اور اگر آصف مراد ہے تو راشد کون ہے۔ پھر اسی شخصی پہچان کا الیہ پوری کہانی میں چلتا ہے۔ ۱۰

محمد عاصم بہٹ نے اس ناول میں لاہور کی تہذیب، اندر وون شہر کی نگہ و تاریک فضاء، محبت کے دعوے داروں کی مکاریاں اور عیاریاں اور معصوم لڑکیوں کے بہکاوے میں آنے کے موضوعات کو بڑی خوب صورتی سے بیان کیا ہے۔ مصنف نے اس ناول میں متوسط طبقے کی زندگی کے مختلف پہلوؤں کو پیش کیا ہے۔ دراصل یہ طبقہ ہماری طبقاتی تقسیم میں نہایت اہمیت کا حامل ہے اور دو ہری زندگی کے عذاب کا شکار ہے۔ محمد منصور عالم کے بقول:

دوہری زندگی کا عذاب دائرے کی طرح لا مختتم ہے۔ دائرے کا ہر کردار اپنے حصے کی گولائی میں اس طرح اضافہ کر جاتا ہے کہ اسے اپنی ابتدائی خبر ہوتی ہے اور نہ انتہا کی۔ اس ناول کا موضوع ہر انسان کی زندگی کا موضوع ہے۔ ۱۱

محمد عاصم بٹ کا دوسرا ناول ”ناتمام“ دراصل اس تمنا کا اظہار ہے کہ معاشرے سے برا یوں کا یہ سلسلہ تمام ہو جائے۔ اس خواہش کا اظہار انہوں نے ناول کے آغاز میں کیا ہے:

سورج ڈوب جاتا ہے تو روشنی انہیں کے پیٹ میں نطفہ بن کر بیٹھ جاتی ہے۔ ایک نئے سورج کو جنم دینے کے لیے ایک نئے کل کی امید بن کر۔ جو کہانی میں ہم آئندہ صفحوں میں پڑھنے جا رہے ہیں۔ اس کی بنیاد میں شاید امید کا دخل نہ ہو، لیکن اسے یہاں پیش کرنے کی وجوہات میں سے ایک یہ بھی ہے کہ یوں سنانے سے شاید یہ کہانی کہیں ختم ہو سکے۔ ۱۲

محمد عاصم بٹ کے ناول ”ناتمام“ میں کئی کہانیاں ساتھ ساتھ چلتی ہیں۔ ایک کہانی کا مرکزی کردار صائمہ ہے اور دوسرا کہانی یشودھ اور سدھار تھک کی ہے۔ یشودھ اتیرہ برسوں کے بعد ماں بنتی ہے لیکن سدھار تھک اسے چھوڑ کر نزاں حاصل کرنے کے لیے جنگلوں بیابانوں میں چلا جاتا ہے۔ آٹھ برس بعد سدھار تھک کے واپس لوٹنے پر اس ٹھکرائی ہوئی عورت کی زندگی میں کوئی تبدیلی نہیں آتی۔

ایسی ہی ایک اور کہانی رامائی میں بیان کردہ سیتا اور رام کی ہے۔ سیتا کے کردار پر بھی تہمت لگی۔ ایودھیا کے عوام کی خواہش پر اسے محل سے نکال دیا گیا۔ بارہ برس کے بعد جب رام کا اپنے بچوں سے سامنا ہوا تو اس نے سیتا سے ملنے کی خواہش کا اظہار کیا لیکن سیتا کے آنے کے بعد رام سمیت کسی نے بھی اسے معاف نہیں کیا اور سیتا زندہ دھرتی میں سما گئی۔

محمد عاصم بٹ نے حقیقت کے باطن میں چھپے ہوئے گھرے شعور سے کام لیا ہے۔ دراصل محمد عاصم بٹ کے ناول لا کرداریت کے عکاس ہیں۔ موجودہ دور کا انسان اپنی شناخت کھو چکا ہے۔ کرداروں کی شناخت کا مسئلہ ہمیں جگہ جگہ نظر آتا ہے۔ موجودہ عہد کا انسان جو حقیقی عقل و شعور سے تھی ہے وہ اپنے آپ کو باشعور اور باکردار سمجھتا ہے لیکن ابھی بھی اس کی جبلت سے حیوانیت منہا نہیں ہوئی۔ زندگی کے باطن کا یہ کھوکھلا پن محمد عاصم بٹ کے ناولوں کا خاص موضوع ہے۔ ۱۳

”ناتمام“ میں عاصم بٹ نے بیانیہ تکنیک کا استعمال کیا ہے۔ کہیں کہیں ہمیں شعور کی رو اور خود کلامی کی تکنیک کا استعمال بھی نظر آتا ہے۔ ”ناتمام“ دراصل ہمارے ہی معاشرے کی کہانی ہے۔ عاصم بٹ نے اس کہانی کے ذریعے حقیقت نگاری کی عکاسی کی ہے۔

یہ کہنا بے جانہ ہو گا کہ عاصم بٹ اس عہد کے انہم ناول نگار ہیں۔ ان کے افسانے اور ناول پاکستانی معاشرے کی بھرپور عکاسی کرتے ہیں۔ عاصم بٹ ایک واضح نظریاتی سوچ رکھتے ہیں۔ انہوں نے جدید انسان کی باطنی اور خارجی کیفیات، نفیات اور مسائل کو اپنے ناولوں میں پیش کیا ہے۔ چونکہ عاصم بٹ ۹۰ کی دہائی میں نمایاں ہونے والے فشن نگاروں میں شامل ہیں اور ۹۰ کی دہائی سے اب تک کا عہد میں ہمیں خوف، دہشت، مایوسی، اکتاہٹ، گھن، کراہت، بے حصی اور بے خوبی جیسے موضوعات عام ملتے ہیں، اس لیے عاصم بٹ کے ہاں بھی ہمیں انہیں وجودی عناصر کی بھرپار دیکھنے کو ملتی ہے۔ عاصم بٹ کے فشن میں ان وجودی اور کافکائی عناصر کے دھرآنے کی ایک وجہ فراز کافکا کی کہانیوں کے تراجم کرنا بھی ہے۔ ان کے گھرے مشاہدے، وسیع اور تیز نظر، انسانی نظرت کی بنا پسی، واقعیت نگاری اور سادہ بیانی ایسی خوبیاں ہیں۔ جن کی وجہ سے انہوں نے ناول نگاری میں اپنی انفرادیت پیدا کی ہے۔ انہی محاسن کی بنابر جدید ناول نگاری میں ان کی اہمیت مسلم رہے گی۔

حوالہ جات

- ۱۔ امجد طفیل، اشتہار آدمی اور دوسری کہانیاں، (غیر مطبوعہ، فوٹو کاپی محفوظ)، ص: ۲
- ۲۔ محمد سلیم الرحمن، ریویو اشتہار آدمی اور دوسری کہانیاں، فرائیڈے ناگر، ۱۹۹۸ء، ص: ۱۹۹۸ء
- ۳۔ محمد مشاید، دستک، محمد عاصم بٹ کی کہانیاں، شہزاد، کراچی، ۲۰۰۹ء، ص: ۷
- ۴۔ رشید احمد، ڈاکٹر، اشتہار آدمی اور کہانیاں، مشمولہ: اوراق، مدیر وزیر آغا، لاہور، ص: ۲
- ۵۔ نوازش علی، ڈاکٹر، اشتہار آدمی اور دوسری کہانیاں: ایک جائزہ، (غیر مطبوعہ)، ۹ جون ۱۹۹۸ء، ص: ۱
- ۶۔ محمد عاصم بٹ، دستک، شہزاد، کراچی، ۲۰۰۹ء، ص: ۱۱
- ۷۔ رشید احمد، ڈاکٹر، ماہنامہ اوراق، لاہور، مدیر وزیر آغا، ص: ۱۰
- ۸۔ محمد عاصم بٹ، دستک، شہزاد، کراچی، ۲۰۰۹ء، ص: ۱۳۲

- ۹۔ نوازش علی، ڈاکٹر، اشتہار آدمی اور دوسری کہانیاں: ایک جائزہ، (غیر مطبوع)، ۹ جون ۱۹۹۸ء، ص ۲
- ۱۰۔ روپینہ سلطان، تین نئے ناول نگار، دستاویز، لاہور، جون، ۲۰۱۲ء، ص ۲۱۷
- ۱۱۔ محمد منصور عالم، دستک، خبرنامہ شبِ خون، نومبر، ۲۰۰۹ء، ص ۲۰۲۰
- ۱۲۔ محمد عاصم بٹ، ناتمام، سٹک میل پبلی کیشنر، لاہور، ۲۰۱۳ء، ص ۳
- ۱۳۔ عاقب شہزاد، مجید عاصم بٹ کے فکشن میں وجودی عناصر، انٹر نیشنل اسلامک یونیورسٹی، اسلام آباد، ۲۰۱۸ء، ص ۱۲۳